

वैधानिक विकास मंडळनिहाय नियतव्यय व प्रत्यक्ष खर्चाची  
माहिती ठळक व सुवाच्य अक्षरात छापणे तसेच सदर माहिती  
अर्थसंकल्पावरील सर्वसाधारण चर्चेपूर्वी पटलावर ठेवणेबाबत.

महाराष्ट्र शासन

वित्त विभाग

शासन परिपत्रक क्रमांक : संकीर्ण-२०२०/प्र.क्र.३२/अर्थ-१

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक :- १३ नोव्हेंबर, २०२०.

**वाचा:-** शासन परिपत्रक, वित्त विभाग क्रमांक :- संकीर्ण-२०१४/प्र.क्र.४/अर्थ-१, दि. ०८ मे, २०१४.

### परिपत्रक

वैधानिक विकास मंडळ निहाय अनिवार्य प्रत्यक्ष खर्च हा अविभाज्य भागासह विधानमंडळास सादर करणे आवश्यक आहे. अर्थसंकल्पीय अधिवेशनामध्ये ज्या वित्तीय वर्षाचा अर्थसंकल्प मांडण्यात येईल त्या वित्तीय वर्षाच्या लगतचे वर्ष सोडून त्यापूर्वीच्या वर्षाची वैधानिक विकास मंडळ निहाय अनिवार्य प्रत्यक्ष खर्चाची माहिती (अविभाज्य भागासह) विधानमंडळास सादर करणे आवश्यक आहे. सर्व प्रशासकीय विभागांनी त्यांच्या विभागाशी संबंधित वैधानिक विकास मंडळ निहाय अनिवार्य प्रत्यक्ष खर्चाची माहिती विभाग निहाय (उपविभाग निहाय सादर न करता) म्हणजे अर्थसंकल्पीय (White Book) पुस्तकानुसार एकाच नमुन्यात व अर्थसंकल्पावरील सर्वसाधारण चर्चेपूर्वी स्वतंत्ररित्या सभागृहाच्या पटलावर सादर करणे आवश्यक असल्याच्या सूचना वर नमूद दि. ०८ मे, २०१४ च्या परिपत्रकान्वये तसेच तदनंतर वेळोवेळी देण्यात आलेल्या आहेत.

२. आता महाराष्ट्र विधानमंडळ सचिवालयाने त्यांच्या दि.०७ सप्टेंबर, २०२०च्या पत्रान्वये, “प्रशासकीय विभागांकडून सभागृहाच्या पटलावर ठेवण्यात येणारी वैधानिक विकास मंडळनिहाय नियतव्यय व प्रत्यक्ष खर्चाची माहिती अत्यंत लहान अक्षरात असते. सदर माहिती मा. सदस्यांना वाचता येण्याजोगी नसते. अनेक प्रशासकीय विभागांची माहिती अस्पष्ट व वाचता न येण्यासारखी असते; त्या विभागांना या कक्षामार्फत दुरुस्ती करून आणण्यास सांगण्यात येते, तथापि वेळेची मर्यादा व शेवटच्या क्षणी विभागाकडून या सचिवालयास माहिती प्राप्त होत असल्याने सर्व प्रतिमध्ये दुरुस्ती करणे अथवा नव्याने छपाई करणे शक्य होत नाही. तसेच वित्त व नियोजन विभागांनी सदर माहिती अर्थसंकल्पावरील सर्वसाधारण चर्चेपूर्वी ठेवण्याबाबत आदेश दिलेले असतांनाही अनेक विभाग सदर माहिती विलंबाने सादर करतात. याबाबत मा. सदस्यांकडून अनेकवेळा आक्षेप घेण्यात आलेले आहेत” असे कळविले आहे.

३. प्रस्तुत प्रकरणी महाराष्ट्र विधानमंडळ सचिवालयाने कळविलेली उपरोक्त वस्तुस्थिती तसेच या संदर्भात मा. विधानसभा अध्यक्ष महोदय यांनी दिलेले निर्देश विचारात घेऊन वैधानिक विकास मंडळनिहाय नियतव्यय व प्रत्यक्ष खर्चाची माहिती ठळक व सुवाच्य अक्षरात तसेच अर्थसंकल्पावरील सर्वसाधारण चर्चेपूर्वी स्वतंत्ररित्या सभागृहाच्या पटलावर ठेवण्याबाबत योग्य ती काळजी घेण्यात यावी.

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२०१११३१६१२१७१७०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( व. कृ. पाटील )

सह सचिव (अर्थसंकल्प), वित्त विभाग

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई- ४०० ०३२.
- २) सर्व मा.मंत्री / राज्यमंत्री यांचे खाजगी सचिव, मंत्रालय, मुंबई- ४०० ०३२.
- ३) सर्व अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई- ४०० ०३२.
- ४) सर्व सहसचिव/उपसचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई- ४०० ०३२.
- ५) संचालक, मुद्रण व लेखन सामुग्री संचालनालय, चर्नी रोड, मुंबई.
- ६) महालेखापाल, महाराष्ट्र-१ (लेखा व अनुज्ञेयता), महाराष्ट्र राज्य, मुंबई.
- ७) महालेखापाल, महाराष्ट्र-२ (लेखा व अनुज्ञेयता), महाराष्ट्र राज्य, नागपूर.
- ८) महालेखापाल, महाराष्ट्र-१ (लेखापरीक्षा), महाराष्ट्र राज्य, मुंबई.
- ९) महालेखापाल, महाराष्ट्र-२ (लेखापरीक्षा), महाराष्ट्र राज्य, नागपूर
- १०) अधिदान व लेखा अधिकारी, मुंबई.
- ११) निवासी लेखा अधिकारी, मुंबई.
- १२) सर्व सहसचिव/उपसचिव/अवर सचिव/कक्ष अधिकारी, वित्त विभाग, मंत्रालय, मुंबई- ४०० ०३२.
- १३) स्वीय सहाय्यक, मुख्य सचिव यांचे कार्यालय, मंत्रालय, मुंबई.
- १४) निवड नस्ती, अर्थसंकल्प-१, वित्त विभाग, मंत्रालय, मुंबई.